

32006D0627

20.9.2006

IL-ĠURNAL UFFIĊJALI TA' L-UNJONI EWROPEA

L 256/13

## DEĊIŻJONI TAL-KUNSILL

tal-11 ta' Lulju 2006

li thassar id-Deciżjoni 2005/184/KE dwar l-eżistenza ta' deficit eċċessiv f'Ċipru

(2006/627/KE)

IL-KUNSILL TA' L-UNJONI EWROPEA,

tad-dejn tispicċa fl-2004 u minn hemmhekk 'l quddiem tiġi rriversjata. Il-Kunsill stieden lill-awtoritajiet Ċiprijotti biex jassiguraw li l-konsolidazzjoni tal-baġit lejn l-objettiv ta' terminu medju tiġi sostnuta wara li jissewwa d-deficit eċċessiv.

Wara li kkunsidraw it-Trattat li jstabilixxi l-Komunità Ewropea, u partikolarment l-Artikolu 104(12) tiegħu,

Wara li kkunsidra r-rakkomandazzjoni mill-Kummissjoni,

- (3) Skond l-Artikolu 104(12) tat-Trattat, Deciżjoni tal-Kunsill dwar l-eżistenza ta' deficit eċċessiv għandha tithassar meta d-deficit eċċessiv fl-Istat Membru partikolari jkun, fl-opinjoni tal-Kunsill, issewwa.

Billi:

- (1) Permezz tad-Deciżjoni 2005/184/KE <sup>(1)</sup>, li ssegwi rakkomandazzjoni mill-Kummissjoni skond l-Artikolu 104(6) tat-Trattat, ġie deciż li f'Ċipru kien jeżisti deficit eċċessiv.
- (2) Skond Artikolu 104(7) tat-Trattat u Artikolu 3(4) tar-Regolament tal-Kunsill (KE) Nru 1467/97 tas-7 ta' Lulju 1997 dwar li tithaffef u li tiġi ċċarata l-implimentazzjoni tal-proċedura ta' deficit eċċessiv <sup>(2)</sup>, fil-5 ta' Lulju 2004 l-Kunsill għamel Rakkomandazzjoni indirizzata lil-Ċipru sabiex is-sitwazzjoni ta' deficit eċċessiv tispicċa sa mhux aktar tard mill-aħħar ta' l-2005. Ir-rakkomandazzjoni ġiet ippublikata. Speċifikament, kien irrakomandat li l-miżuri mbassra fil-programm ta' konverġenza ta' Mejju 2004, jiġu implimentati b'mod qawwi; b'mod partikolari, sabiex sal-5 ta' Novembru 2004, tittiehed azzjoni effettiva sabiex fl-2005 d-deficit jitniżżel taħt it-3 % tal-PGD b'mod kredibbli u sostenibbli. Il-Kunsill irrakomanda wkoll li jiġi assigurat li ż-żieda fil-proporzjon
- (4) Skond il-Protokoll dwar il-proċedura għad-deficit eċċessiv anness mat-Trattat, il-Kummissjoni tippovdi d-dejta għall-implimentazzjoni tal-proċedura. Bħala parti mill-applikazzjoni ta' dak il-Protokoll, l-Istati Membri għandhom jipprovdu dejta dwar l-iżbilanci pplanati u attwali tal-gvern tagħhom u dwar kemm ikun id-dejn tal-gvern, u dan darbtejn fis-sena, l-ewwel darba qabel l-1 ta' April u qabel l-1 Ottubru, skond Artikolu 4 tar-Regolament tal-Kunsill (KE) Nru 3605/93 tat-22 ta' Novembru 1993 dwar l-applikazzjoni tal-Protokoll dwar il-proċedura tad-deficit eċċessiv annessa mat-Trattat li jstabilixxi l-Komunità Ewropea <sup>(3)</sup>.
- (5) Ibbażat fuq it-tagħrif provdut mill-Kummissjoni (Eurostat) skond Artikolu 8g tar-Regolament (KE) Nru 3605/93, wara n-notifika miċ-Ċipru qabel l-1 ta' April 2006 u fuq it-tbassir tas-servizzi tal-Kummissjoni fir-rebbiegħa 2006, il-konkluzjonijiet li ġejjin huma ġustifikati:

<sup>(1)</sup> ĠU L 62, 9.3.2005, p. 19.

<sup>(2)</sup> ĠU L 209, 2.8.1997, p. 6. Regolament kif emendat l-aħħar bir-Regolament (KE) Nru 1056/2005 (ĠU L 174, 7.7.2005, p. 5).

<sup>(3)</sup> ĠU L 332, 31.12.1993, p. 7. Regolament kif emendat l-aħħar bir-Regolament (KE) Nru 2103/2005 (ĠU L 337, 22.12.2005, p. 1).

- Id-defiċit ġenerali tal-gvern naqas minn 4,1 % tal-GDP fl-2004 għal 2,4 % fl-2005, li huwa taht it-3 % tal-valur ta' referenza tal-GDP. Dan jitqabbel mal-mira ta' 2,9 % tal-PGD stabbilita fir-reviżjoni tal-programm ta' konverġenza f'Mejju 2004 u mal-mira ta' 2,5 % fl-aħhar revizjoni f'Diċembru 2005 tal-Programm ta' Konverġenza. It-tnaqqis taht il-valur ta' referenza fl-2005 huwa skond ir-Rakkomandazzjoni taht Artikolu 104(7). Fl-2005 twettaq l-aġġustament fiskali kemm permezz ta' żidiet fid-dhul u anke permezz ta' kontroll fin-nefqa. Minkejja li xi miżuri ta' darba għinu biex inaqsu d-defiċit, il-konsolidazzjoni tal-baġit f'Ċipru intlaħaq l-aktar permezz tal-miżuri strutturali. Id-defiċit strutturali (in-nett defiċit f'bilanċ aġġustat ċiklikament ta' miżuri ta' darba u miżuri temporanji ohra) naqas għal 3 % tal-PGD, imqabbel ma' kważi 5 % u 8 % tal-PGD fl-2004 u fl-2003 rispettivament;
- Għall-2006, it-tbassir tas-servizzi tal-Kummissjoni fir-rebbiegħa 2006, jipprogettaw li d-defiċit se jkompli jonqos, għal 2,25 % tal-PGD, l-aktar minhabba miżuri ta' natura strutturali. Dan huwa kemmxejn aktar 'il fuq mill-livell tal-mira uffiċjali ta' 1,9 % tal-PGD stabbilita fir-reviżjoni tal-programm ta' konverġenza f'Diċembru 2005. Għall-2007, it-tbassir tar-rebbiegħa jipprogetta, fuq il-bażi ta' l-ebda bidla fil-politika, aktar tnaqqis fid-defiċit għal 2 % tal-PGD. Dan jissuggerixxi li d-defiċit tnaqqas għal taht il-livell ta' 3 % tal-PGD b'mod kredibbli u sostenibbli, kif mehtieg mir-rakkomandazzjoni taht Artikolu 104(7);
- Id-dejn tal-gvern naqas minn 71,75 % tal-PGD fl-2004 għal 70,25 % fl-2005. Skond it-tbassir tas-servizzi tal-Kummissjoni fir-rebbiegħa 2006, il-proporzjon tad-dejn huwa mistenni li jkompli nieżel għal madwar 69 % u 68 % tal-PGD fl-2006 u fl-2007 rispettivament. Il-pass tat-tnaqqis tad-dejn lejn il-valur ta' referenza ta' 60 % tal-PGD huwa skond ir-rakkomandazzjoni taht Artikolu 104(7);
- (6) Skond l-Opinjoni tal-Kunsill ta' l-14 ta' Marzu 2006 dwar ir-reviżjoni tal-programm ta' konverġenza ta' Ċipru, 2005-

2009, il-miżuri ppjanati mill-awtoritajiet Ċiprijotti dwar il-perjodu tal-programm kieku jniżżlu d-defiċit strutturali għal madwar 0,5 % tal-PGD sa l-2009, li huwa meqjus bhala l-ghan tat-terminu medju magħżul mill-awtoritajiet Ċiprijotti. Ibbażat fuq ir-riżultat stmat għall-2005 u waqt li tqis il-bilanċ tar-riskji għal miri baġitarji, il-pozizzjoni tal-baġit fil-programm tidher li hi biżżejjed biex tassigura li l-MTO tal-programm ikun kważi intlaħaq sa l-2009, kif previst fil-programm. Fis-snin ta' wara l-korrezzjoni tad-defiċit eċċessiv, il-pass ta' l-aġġustament strutturali lejn l-MTO tal-programm implikat mill-programm, huwa generalment konsistenti mal-Patt ta' Stabbilità u Tkabbir.

- (7) Id-Deciżjoni 2005/184/KE għandha għalhekk tiġi mhassra.

ADOTTAT DIN ID-DECIZJONI:

*Artikolu 1*

Minn din l-evalwazzjoni ġenerali, jista' jiġi konkluż li s-sitwazzjoni ta' defiċit eċċessiv f'Ċipru giet irrangata.

*Artikolu 2*

Id-Deciżjoni 2005/184/KE hija b'dan imhassra.

*Artikolu 3*

Din id-Deciżjoni hija indirizzata lir-Repubblika ta' Ċipru.

Magħmul fi Brussell, 11 ta' Lulju 2006.

*Għall-Kunsill*

*Il-President*

E. HEINÄLUOMA